

जानसूना

कोलकाता रविवार 8 जुलाई 2007

मेडिकल शिक्षा की सुविधा देने की योजना

कोलकाता, ७ जुलाई (जनसत्ता)। सिंगापुर स्थित शिक्षा संस्थान हेल्थकेयर मैनेजमेंट इंटरनेशनल (एचसीएमआई) ने भारत समेत एशियाई देशों के छात्रों को मेडिकल शिक्षा की सुविधा प्रदान करने की योजना बनाई है। संस्थान वैश्विक पाठ्यक्रम के साथ भारत के छात्रों के लिए एमबीबीएस की पढ़ाई के लिए हाल ही में फिलीपींस सरकार के साथ समझौता किया है। इसके तहत फिलीपींस के सात कालेज व विश्वविद्यालयों में साढ़े चार वर्षीय एमबीबीएस पाठ्यक्रम की शिक्षा दी जाएगी। यह जानकारी शनिवार को एक प्रेस कांफ्रेंस में एचसीएमआई के प्रबंध निदेशक बलजीत सिंह ने दी।

उन्होंने कहा कि एचसीएमआई के पाठ्यक्रम मेडिकल काउंसिल आफ इंडिया द्वारा मान्यता प्राप्त हैं। यह संस्थान अमेरिका, कनाडा, सिंगापुर, फिलीपींस व भारत में कार्यरत है। भारत में इसके चेन्नई, अमदाबाद व दिल्ली में शाखाएं हैं। अब पूर्वी क्षेत्र में कोलकाता में भी इसने काम करना शुरू कर दिया है।

उन्होंने कहा कि फिलीपींस में एमबीबीएस की पढ़ाई के लिए छात्रों को कुल २० से २८ हजार अमेरिकी डालर देने पड़ेंगे। भारत में इसके लिए नामांकन सितंबर के प्रथम सप्ताह से शुरू हो जाएंगे। उन्होंने दावा किया कि अमेरिका के मुताबले फिलीपींस में इस पढ़ाई का खर्च काफी कम है। अमेरिका में इसके लिए ३५ हजार डालर फीस के रूप में लगते हैं। प्रेस कांफ्रेंस में एमिलो एजुइनाल्डो कालेज, फिलीपींस की मेडिकल निदेशक सिसिलिया पी रेयस व एचसीएमआई, कोलकाता की निदेशक दिप्तप्रिय सरकार भी